

# ሕማቆ ታሪኽ ካብ ሰራሲኡ ሓሊፉ ስድራቤቱ የጸርፍ።

ጸባሕ ብሕማቆ ታሪኽ ከይገነዘብ፡ ሎሚ ጸቡቆ ታሪኽ ንሰራሕ። ጸቡቆ ይኹን ሕማቆ ታሪኽ ነባሪ ስለ ዝኾነ ንደቕና ደቂ ጸቡቆ ሰራሲ ታሪኽ ከም ዝበሃሉ ድእምበር፡ ደቂ በዓል ሕማቆ ታሪኽ ከም ዝበሃሉ ኣይገባብ። ኩላትና “ኤርትራውያን” ካብ ቅርሕንቲ ተብሊጎና፡ ዘይወጽእ ጣባሳ ካብ ምፍጻም ድማ ንቆጠብ።

ብ ገብረገገሰ መስመር ዝተጻሕፈት ኣብ TesfaNews

ታሕሳስ 7, 20፣ 2015 ዝተጻሕፈት ዓንቀጽ፣ ነዚ ሎሚ ጸላእትናን ዑሳብቶምን ወራዲምም ዘሎ መርገም ንኪይመጸም ትምዕድ ጽሕፍቲ።

**ጸ**ላእቲ ህዝቢ ኤርትራ ነቲ ብዙሕ ዓመታት ዝወሰድን፣ ብዙሕ መስዋእትነት ዝተኸፍሎ ነጻነትና ንክገዕጹ ዝተፈላለዩ እኪይ ተግባራት ካብ ምግባር ጌና ኣይተገብሩን ዘለዉ። መእተዊ ዝኾነ ነቕፍ ስለ ዝሰኣኑ እቲ ሕጂ ዝወሰዱዎ ዘለዉ ምርጫ ሃሳብ ደቂ ሃገር ከም መሳርሒ ተጠቓምካ ንህዝብና ብወገን ግለሰብን ከምዝበታተንን፣ ንሰላም ሃገርናን ህዝብናን ከምዝዘረግ ምግባርን ይዩ። እቶም ነዚ ዝህንዱሱ ዘለዉ ሓያላን መንግስታት ብዓቢኡ ከኣ መንግስቲ ኣሜሪካ ንጃንዳ ወያኔ ከም ቀዳማይ መሳርሒ ብምዕሳብ መንግስቲ ኤርትራ ገምጢልካ ንዕኡም ዝምእዘዝ ባምቡላዊ መንግስቲ ንምቕም ምኃን ባዕሎም ኣንዳዕዲምም ዝዛረቡሉ ዘለዉ ጉዳይ እዩ። መንግስቲ ምቕያር ዘይምቕያር ንህዝቢ ኤርትራ ዝምልከት ጉዳይ ድኣምበር ንኸልእ መንግስታት ይኹን ሃገራት ዝምልከት ኣይኮነን። ቀዳማይ ሚኒስትር ኢትዮጵያ ደጋጊሙ ዝዛረቡሉ ዘሎ ጸረ ሃገርን መንግስቲ ኤርትራን ካብቲ መንግስቲ ሃይለማርያም ኣብ ዕርባቱ ዝለፍለፎ ዘይፍለ መደረ ዩ። ንሕና ግን ኣብ ከንዲ ብሓምሓም ከውሒ ከትጨድድ ትፍትን፣ ኣቓልቦኻ ነቶም ብጥሜት ዝሰቓዩን ዝምቱን ዘለዉ ንጹሃት ኢትዮጵያውያን እንተ ተተኩርን ደቆም ከም ደቕኻ እንተትርእዮምን ንሶም ምደሓኑ ኣምላኽውን ምተሓጎሰልካ ንብል።

ናይ ወያኔ ዝኾነ ምኾነ ፡ እቲ ኣዝዩ ዘሕንኽ ግን ናይቶም ብወያኔ ተዓሲባም ጸረ እቲ ሓያል ገድሲ መኪቱ ከቢድ መስዋእትነት ከፊሉ ልእላውነቱ ዘረጋገጸ ጅግና ህዝቢ ኤርትራ ኣብ ዳግመ ገርነትን መስዋእትነትን ንክኣቱ መሳርሒ ናይ ብዕሱብ ዝተዓሰቡ ኤርትራውያን ዩ። ገለ ኣብ ትሕቲ ጸላል ኤርትራውነት ኣጸቢሎም ዘይ ኤርትራውያን፣ ገለ ከኣ ኣብ ልዕሊ ህዝብን መንግስትን ኤርትራ እኪይ ተግባር ዝፈጸሙ ብገበን ዝሕተቱ፣ ገለውን ጸምኢ ስልጣናም ንምርዋይ ሕጊ መንግስትን ህዝብን ኤርትራ ስለ ዘየፍቀደሎም ዝኹብሉ ምኃን ኣይዩ።

እንተ እቶም ዝተፈላለዩ ምትእኻኻባት ንዲሞክራሲ ከም ስጋ ጉዜ እናተማቐሉ መጽውዒ ጉጂሊታቶም ጌርማ ዘለዉ፡ ሓንሳእ ሰሚርና ፡ ጽንሕ ኢሎም ከኣ ተፋላሊና እናበሉ ዝዝምሩ ዘለዉ፡ ንዘሎም ድኹም ዓቕሚ መግለጺ ካብ ምኃን ሓሊፉ ካልእ ክኸውን ከምዘይክእል ክንፈልጥ የኸለለና። መንግስታትናን ብሓፈሻ ኩሉ ህዝብናን ነዞም ንርእሶም ከጥርነፉ ዓቕምን ፍልጠት ዲሞክራሲ ዘይውንቲ ውልቕ ሰባት ወይ ጉጅሊታት ስም ኣዕብቦም ብቁጽርም ቁንጣር ህዝቢ ዘደናግሩ ዘለዉ ብዝግባእ ክነለልዮም መደረኽ ዝጠልቦ እዋን እዩ።

ዲሞክራሲ ትርጉሙ ሓደ፣ ዩ። ብዘሰማማዕካ ብሓባር ትሰርሕ፣ ነቲ ዘይትሰማማዕሉ ከኣ ብንጽህናን ብስነፍልጠታዊ ኣገባብን ትዛረቡሉ፡ ትካታዓሉ ወይ ትግግብ ወይ ከኣ ተዕግብ። ኣብ መወዳእታ ብዝበዘሉ ድምጺ ውሳኔ ይውሰን። እዚ እናኾነ ከሎ ግን ጉብእ ኣገልግሎት ንህዝብኻን ሃገርካ እንዳሃብካ ዝግበር መስርሕ ዩ። ሓሳብይ ብብዙሓት ስለ ተግብሰለ ካብ ሎሚ ንንዮው ጉጅላይ ካብዚ ጥርናፊ ወጺኢና እሎና ዘብል መስርሕ ኣይኮነን። ሓሳብካ ስለ ዘይተሰምዖ ኮሪኻ ፈጨው ምባል ሕጊ ዲሞክራሲ ኣይኮነን። ሕጊ ዲሞክራሲ ኣብ ኣኸባ ዝተሰማማዕካሉ ኣብ ደገ ወጺእካ ኣነ እኳ ኣይሰማማዕሉን ዩ ዘብል ኣምር ይብሉን።

- 1) ኣነ ዲሞክራሲያዊ ወይ ጉጅላና ዲሞክራሲያዊ ጉጅላ'ዩ እንዳበልካ፡ ንህዝቢ ኤርትራ ዝፈላሊ ኣብ ታሪኹ ዘይነበረ ዓሌታውን ወገናውን ፍልልዮት እናፈጠርካ ሕቡእ ዝመስል ግን ከኣ ግሁድ ቅርሕንቲ ከተማዕብል ምፍታን።
- 2) ኣብ ልዕሊ ሃገርናን ህዝብናን ቦቶም ቀደም ዝበደሉናን ዝግመጹናን፣ ናጽነትና ዘይተዋሕጠሎም ገብቲ ዓለምና ብፍላይ ከኣ መንግስቲ ኣሜሪካ ዝተፈብረኹ፡ መስሪታዊ ጭብጢ ዘይብሉ እንዳ ደጋፊ ምኃን።
- 3) ነቲ ሕብሪ ዓይኒ ኤርትራውያንን መቐል ኤርትራ ዘለዎም ኢትዮጵያውያን ደስ ዘይበሎ ጃንዳ፡ ንብረቶም ገፊ፡ ስድራ ቦቶም ፈላልዩን ኣባሳቢሱን፡ ካብ ህጻን ቆልዓ ክሳብ ዝኣረገ ሽማግሌ ብካብ ሰብኣዊ ርህራሄ ወጻኢ ዝኾነ ኣገባብ ኣሸሓት ሰባት ዝሰገን፡ ጸግዒ ጌርካ ወዲ ዓሻ ክልተ ግዜ ይጽፋዕ ዝግደኑ ምስቶም ኣጋፋዕቲ ኮንካ ህዝቢ ኻ ምግባራ።
- 4) ነቶም ነዚ ሕጂ ተረኺቡ ዘሎ ሰላምን ራህዋን ንክንርከብ ሂወቶም ከፊሎም ጸልማት ቀንጢጦም ብርሃን ነጻነት ዘጨበጡና ሰማእታትና፣ መቐብሮም ዝፈሓርን ኣዕጽምቶም ዝዛኸዝሉን ወያኔ ጸጊሶ ጌርካ፡ ንጸረ ህዝብን መንግስትን ኤርትራን ምክልኻል ሓይልታትና ንምጥፋእ ዘዳለዎ ኣጅንዳ ሒዝካ ናይ ጥፍኣት ምእዙዝ ምኃን። ( ኣብዚ ወይ ኣቡኡ፣ ኣዲኡ፣ ሓብቲ ሓዉ፡ ናይ ቀረባ ቤተ ሰብ መተዓባይቲ፡ መግህርቲ መሳርሕቲ ካብኡ ሓሊፉ ወዲ ሃገሩ ዘይተሰውኦ/ኣ የሎን/ላን)
- 5) ደቂ ኣንስትዮና ፍርቂ ገድሊና ከም ዝኾናን ብትብዓት መኪተን ዘሰተንክር ቅያ ከምዝፈጸም ዓለም ዝምስክር ሓቢእካ ዘይሕባእ ሓቂ እዩ። እዚ ክብል ከሎኹ ኣብ ሜዳ ዝተሰለፉን፣ ኣብ ከተማታት ተሰሪዩን፣ ኣብ ብልሒ መላጻ ጸላኢ ተተርኢሰን ክሳብ ክኸፍሎኦ ዘይደልዩ ዋጋ ከፊሉን ምእንቲ ሰውራታት ኤርትራ ሸቶኡ ክሃርም ፡ ሰነዳት ጸላኢ እናወሰዱ ንሰውራታት ኤርትራ ዝምግባ ዝነበራ፣ ሎሚ ብገዕዙይቲ ባእታታት ስመን ከጸልሙ ክትሰምዕ ከሎኻ ዘሕዝን ዩ። ግን ከኻ ዘገርም ኣይኮነን፡ ምኽንያቱ ባህርያት ጠላማት ኮምኡ ስለ ዝኾነ።

እቲ ቅኑስ ኤርትራዊ ግን ኩሉ ጊዜ ብጻል ኣንስተይቲ ኤርትራዊት ኩሩዕን ሕቡንን እዩ። ( ኣብዚ ከይጠቐስኩም ከሓልፍ ዘይደለ ነገር ኣሎ። ገለ ሰባት ህዝቢ ኤርትራ ብበረኻ ተጋዳላይ ብረት ሒዙ ንምት ከም ቁቡል ወሲዱ ከቐለስ ከሎ፣ ብዓድታትን ከተማታትን ኣብ ውሽጢ ጸላኢ ኮይኑ ከውፊ ከሎ። ገለውን እምንዮ ቃልሱ ከይከሓደ ንስደት ከይዱ ንገደሊ ትንፋስ ከኸውን ከሎ ፡ማለት ሰራሕ/ሓ ገድሎ ከምግብን ክፍውስን ከሎ፡ - (ኣብነት ኣደታት ዓዲ ጥልያን) ሓደ ክልተ ኣብ ኩሉ ዘይነበሩ፡ ፈቲኖም ዝተገንቀፉ፣ ነጻነት ብህግ ስለ ዝመጸት ኣብ ረፈረንደም እው ንፍጽነት ካብ ምባል ዝሓንገዱ ሎሚ ተኣኻኺቦም ጸረ መንግስቲ ኤርትራ ደው ምባሎም ከትሰምዕ ብጣዕሚ ዘሕዝን እኚ ይኹን እንበር ዘገርም እይኮነን)።

ህዝቢ ኤርትራ ድሕሪ እቲ ኩሉ ጽንኩር ቃልሲ ምቕላስ ዓውቶ ድሕሪ ምጭባጥ፡ ህ.ግ. ቦቲ ዝተረኸበ ዓውት ከይተዛነየ ረፈረንደም ከካየድ፣ ዩ መደቡ ዘውጽኤ። ምክንያቱ ዓውቶ ድርዳራ ክገብረሉ ስለ ዝደለየ። ካብዚ ንላዕሊ መሰል ሰቡ ዝሕሉ መንግስቲ የለን። ረፈረንደም እንተዘይግበር ኔሩ እዛ ሃገረ ሰማኢታት ሎሚ እንታይ ምኽንት ኢልካ ዘሕሰብ ጉዳይ'ዩ።

**6) ሰብአዊ መሰል ተጣብቑቲ ዝብላ ማሕበራት ኣለዎ። መሰል ናይ ወዲ ሰብ ክሕሎ ብሓሳብ ዝኾነ ሰብ ዝሰማማዓሉ ይመስለኒ።** ኣብ ግብሪ ዘውዕልኦ ሃገራት-ውን ኣለዎ። ኤርትራ ሓንቲ ካብተን ንመሰል ህዝባ ዝተቐለሰትን መሰሉ ክሕሎ ብውሕሉል ኣገባት ኣብ ቅድሚ ሃለም ዘመስከረትን ሃገር እዩ። ብዙሕ ክጥቀስ ይከእል፡ ከም ኣብነት ግን ህዝባዊ ግንባር ነቶም ክሳብ ብዓለም ዝተወገዘ ጋዝ ተጠቐሞም ክጥፍኡና ዝፈተኑ ሰራዊ ደርግ ኣብ ዝተማረኹሉ ግዜ ብዓለምላኻዊ ዘፍቕዶ ሕገ ናይ ኩፍት ምርኻት ኣተሓሕዞ ጥራሕ ዘይኮነ ሒዝምም፣ እንኳላይ ብሕውነታዊ መንፈስ ዝሰፈሮ ኣገባብ ገሩ'ዩ ሒዝምም። ኣብቲ እዋንቲ ብዙሓት ካባና ካብኩቱር ግፍዒ ጸላኢ ተበጊስና ህ.ግ. ንዝወሰደ ኣታሓሕዞ ሙሩኻት ኩፍት ተቐውሞታትና ኣርኢና ኢና። ክሳብ ንሕና ንውድብና ከንሕግዝ እምበር ንቐተልትና ከንምግብ ፍቓድኛታት ኣይኮናን'ውን ተባሂሉ እዩ። (ኩሉ ብፍላይ ግን ህዝቢ ሽዕብ ብሂውቱ ብታንካታት ደርጊ ተጨፍሲቑ ኣካላቱ ከም ኤነትረ ዝረገጸቶ ክልቢ ዝተቐየረሉ ግዜ ስለ ዝነበረ)። ተጣብቑቲ ሰብአዊ መሰላት ኣብቲ እዋንቲ እንታይ ባለ? ወይስ ብድሕራኡ'የን ተመስራተን። እዘን ብስም ኤርትራውያን ሰብአዊ መሰል እናባል መደልደሊ ግላዊ ናብረኤን ገረንኦ ዘለዎ ብዛዕባዚ ተዛሪብንዶ ይፈልጣ?

- 7) ኤርትራውያን ንሰብአዊ መሰል ንጣብቑ ባሕሪ፡
  - 1./ ሰብአዊ መሰል ምጥባቕ እንታይ ማለት'ዩ።
  - 2./ መሰል ደቅሰባት ንክትጣብቑ እንታይ ከተማልእን ዓይነት ኣታሓሳስባ ክህልወካ ይግባእ።
  - 3./ ንምንታይ ዘጋጠምም ሰባት(ህዝቢ)ትጣብቑ።
  - 4./ መዓስን ኣቢይን ኮንካ ትጣብቑ።
  - 5./ መጣብቑትኻ ብኸመይን ባዓልመንን ክኾኑ ይግባእ።
  - 6./ ተጣብቑ ሰብአዊ መሰላት ካብ ምንታይ ጽልዎታት ነጻ ክኾኑ ይግባእ።
  - 7./ ቁጠባዊ ትሕዝቶኻ ምንጭ ካብ ምንታይ ነጻ ዝኾነ ከኸውን ኣለዎ።
  - 8./ ተጽዕኖታት ብከመይ ትምክቶም። ዝብሉን ካልኣት ሕቶታትን ከምለሱ ዘለዎም ኮይኑ ይሰማዓኒ።

ነዚ ነጥብታት'ዚ ምርኩስ ብምግባር እዞም/ዚኤን ኤርትራውያን ተጣብቑቲ ንመሰል ኤርትራውያን ዝብሃሉ ክርኢ ከሎኹ ነዘን ኣብ ላዕሊ ካብ 1 ክሳብ 8 ዘለዎ ነጥብታትን ካልኣትን ከምልሱ ብቐዓት ዘለዎም/ውን ኣይኮኑን። ምኽንያቱ ኣገባብ ኣባጋግሶኦም ካብ ውልቓውን ድሕር ዝንባላታትን መርትዖ ዘይብሉ ሓሳባትን ዝተበገሰ እዩ። እኳድኣ ብሰንኪ እዚ ማሕበር ዚን መወልቱን ዝፍንውዎ ግጉይን ዝንቡዕን ምስሊን ኩነታት ኤርትራን፣ ንክንደይ መንእሰይት ኣብ ፈቐዶ ምድረ-ቡዳታትን ሰላማዊ ውቕያኖስ ሂዎቶም ከም ዝጠፍእ ዝገበረ ማሕበር'ዩ። መስቶም ቀደም ንጥፍኣትና ዝተቐለሱ ተጸባእትና ብምትሕብባር ኣብ እኪይ ተግባር ዝተዋፈረ ማሕበር'ዩ። ሎሚ ደማ ባዕዳውያን ሓይልታት መንነትታ ንምጥፋእ ምስ ዝሰርሑ ተጸጊዑ፡ ናይ ጥፍኣት ዕድመ እናዓደመ ካብ ሃገር ከምዝሞልቁን ኣብ ፈቐዶ በረኻታት ልብያን ሰላማዊ ውቕያኖስን ከም ዝጠፍኡ ዝገበረን ዝገብር ዘሎን ጉጅለ ጥፍኣት'ዩ።

ብኸልእ መዳይ መንእሰይትና ነቲ ሓርበኛታት ኣቦታቶምን ኣደታቶምን ዝፈጸምዎ ጅግንነት ከይወርሱን፡ ነቲ ንመንእሰይትና ብነጻ ዝወሃብ ዘሎ ኣገልግሎት ትምህርትን ወዘተ... ተጠቀምቲ ንክይኮኑ፡ ንኢትዮጵያ ከምዝሰግሩ እናገበርካ ኣብ መዓስከራት ስደተኛታት ወያኔ ኣደዳ ብስጭትን ጥማትን ሕማምን ሞትን ከምዝኾኑ ዝገበረን ዝገብርን ዘሎን ጉጅለ'ዩ።

ኣብ ማዕሰከር ስደተኛታት ትግራይ ዘለዉ ኤርትራውያን መረረኦም ሰማይ ዓሪጉ ሰማይ እዝኒ ሲኢኖም፡ ሰምም ኣብ ኤርጋን ካናዳን ሕ.መ. ኣ. ኣካላቶም ድማ ኣብ ትግራይ ተዳጉኑ ንወያኔ መለመኒ ትጂባ ኮይኑም ከም ዘሎ ኩሉ ዝፈልጦ ሓቂ'ዩ። ሓለፍቲ መዓስከር ስደተኛታት ወያኔ ብስም ኤርትራዊ ቤተሰባም ንወጻኢ እናሰደዱ፡ ወዮም ተጣብቑቲ ኣፎም ጥርቕም። ምክንያቱ ኣብቲ ብወያኔ ዝሞሃቦም መምርሒ ስለ ዘየለ እናፈለጡም ኣይዘረቡሉን'ዮም። እዚ ጉጅለ'ዚ ፈተውቱን ጸላእቱን ንምልላይ ዓቕሚ ዘይብሉ፡ ድራር ከብዱ ዝመልእሉ እንተረኺቡ ጥፍኣት ህዝቡ ዘይግደሳ ካብ ጽንዓትን ተባዕነትን ሕብረተሰቡ ሓንቲ ውርሻ ዘይወረሰ ዓቕሙ ትሕቲ ባዶ ዝኾነ ጉጅለ'ዩ። ንህዝብኻ ኣፉ ክንሎግም ኢና እናተባህለ ግርም ይሎንም ምሳኹም ኣለኹ ዝብል ማሕበር'ዩ። ማሕበር ኢልካ ዝጸዋዕ እንተኾይኑ።

ኣብዚ ሕጂ እዋን ከኣ Commission of Inquiry on Human Right in Eritrea ክቕርቦ ተዳልዮ ዘሎ ጸብጻብን እጉዳ ከይለዓልን ካልእ ሓሰታት ከውሰኹ ዝጸውዕ ብተቐወምቲ ጸረ ሓፋሽ ንብዓት ሓርገጽ እናተነብዓ እዩ። ወያኔ 15,000,000 ህዝቢ ኢትዮጵያ ብጥምቦት ተጠቂዑ እንከሎ ንዑኡ ክትዕንግል ኣብ ክንዲ ምሕሳባ ነምዶ ጽባሕ ከም ዓፍራ ሃፊፎም ዝበኑ ኣንጻር መን ከም ዝቋወሙ ዘይፈልጡ ተቐውምቲ ባህልቲ ዕጥቂ ቅርሕንቲ እናዕጠቐኹ'ዮ። ህዝቢ ኤርትራ እንኳንዶ ኣብ ነንሕድሕዱ ምስጻኖታት-ውን ቅርሕንቲ ክፈጥር ዘይለ ህዝቢ ኣይኮነን።

አብነት ዝኾነና፡ ደርጊ ድሕሪ ተ.ሓ.ኤ ካብ ሜዳ ኤርትራ ፈጸመ ምዃር፡ ንህ.ግ. ኣብ ሰሙናት ዘይኮነ ኣብ ማዕልታት ክድምስሶ ከምዝኸለል ብኣዋጃቱን ዕጥቂታቱን ንህዝቢ ዓለም እናነገረ ሆይ ኢሉ ተሰሊኡ። ለኣንዴና ለመጨረሻ ኦሮሚይ ዝብል ዘረባታት ውን ተሰጊዑ።

ግንዛቤኡ ዝነበረ **1)** ሰራዊት ተ.ሓ.ኤ ፍርቂ ሰውራ ኤርትራ ስለ ዝነበረ **2)** ህዝቢ ኤርትራ እንተወሓደ ፍርቂ ሰዓቢ ተ.ሓ.ኤ ስለ ዝነበረ፡ እዚ ክልቲኡ ተደሚሩ ከም ዝጠፍኡን ቃልሱ ዝደምደመን ጌሩ ስለ ዝወሰደ'ዩ። ህዝቢ ኤርትራ ግን ዋላኻ ዘዝኣምኖ ውድብ እንተነበሮ ውግእ ሕድሕድውን መሪር እንተነበረ፡ መበገሲ ዓላማኡ ንናጽነት ኤርትራ ስለ ዝኾነ እንትርፎ ውሑዳት ገዲፍካ፡ ህዝቢ ብመሉኡ፡ ተጋዳላይ ተ.ሓ.ኤ ዝነበረ ከኣ ኣብ ዝኸደ ከይዱ ንቻልሲ ህዝቢ ኤርትራ ንምዕዋት ካብ መትከላዊ እምንቲኡ ነቕ ኣይበለ። ብንብረቱን ብጉልበቱን ብገንዘቡን ልክዕ ከምቶም ስሩዓት ህዝባዊ ግንባር ዘበርከትዎ ዝነበሩ ኣበርከቶ ኣብ ምብርካትቶ ተጻሚዮ። ምኽንያቱ፡ ብባህሪ ኣሸንኳይዶ ኣብ ነንሕድሕዳ ዝፍጠር ጸግም ናይ ካልኣት ጸገም ውን ናይ ምፍታሕ ዓቕምን ባሕልን ስለ ዘሎና። ኣብነት ዕርቂ ሱዳንን ተቐለስቲ ሰሜን ሱዳንን። ሎሚ ሃጸደውያን ሓይልታትን ሚዲያታትንን ንሓቕን ሓቀኛን ኣይሰምዕኦን እዮን። ጥቕምታት ኣገሥሲ መን ጸረ መንግስትኻን ህዝብኻን ከምትምከትኻን ዝገብራኻ። ጥቕመን ምስ ኣረጋገጸ ከኣ ከም ብላይ ከዳን ይድርብዮኻ። ኣብነት መራሕ ግብጺ ነበር ሓሴን መብረክ ኣብታ ኣጣራዒት እዮን መንግስቲ ኣመሪካ እንታይ ዝበሩዎ። ኣብ ናትና ምስ እንገሊ ኣኼባ ኣዋሳ እንታይ ኣፍረየ? ሓደ ክልተ ብጭቕ ከምዝበሉዎ ናይ ሕፍረት ኣኼባ ምንባሩ ትሰምዕ። ብመራሕቲ ወያኔ ኣይትረብሉን ተባሂልና ዝብሉ'ውን ኣይተሳእኑን። ኣብ ልዕሊ ህዝብኻ ግፍዒ እናውረዱ ጫምኦም ምልሓስ እንታይ ኣድለዮ።

ከብነትና ኤርትራውያን ካብ ቅርሕንቲ ተበጊስና፡ ዘይወጽኦ ጣዕሳ ካብ ምፍጻም ንቆጠብ። ምስ ባዕዳውያን ተሻራክና ዘይገፈትዎ ሰብ ወይ ሰባት ወይ ብሄራት ከም ናይ ጠንቄ መበገሲ ጌርና ምስቶም ባዕዳውያን ግን ከኣ ኤርትራዊ ዝመስል ጉልበባት ዝተገልበቡ ጸላእትና ተሻራኽና ሃገርናን ህዝብናን ዘዕኑ ነገራት ካብ ምግባር ንቆጠብ። ደጋጊምና ንሕሰብ። ሎሚ ዝተባህለ ነገር ዘይሰማዕ የሎን። እቲ እንብሎ ብግህይ ድኣምበር ወዲ ዓዲ እናፈተሽኻ “እዚ መንግስቲዚ ኣይውከለናንዮ፡ ኣሕዋትና ኣብ ስልጣን የሎውን። ደቂ ዓዲከለ ስልጣን ሓዞም” እናተባህለ ንጉሩሃትን ስንኩፋትን ምድንጋር ንውልቅና ይኹን ንሃገርና እንትርፎ መስሓቕ ጸላእቲ ምዃን። ንነብስኻ ምድንጋርን ናብ ሃገር ኮነ ናብ ህዝቢ ዘምጽኦ ኣዎንታዊ ነገር የሎን። ካብናይ ቦታ ኤርትራ ምዃን ብዘየገድሱ ብቑዕ ሰብ፡ ኣብ ብቁዕ ቦታ ኮይኑ ከማኣድር፡ ብቕዳቱ ትሑት ዝኾነ ተማሂሩ ወይ ተሞኪሩ ኣብ ዝበቐሮ ቦታ ክሰርሕ መትከል መንግስቲ ኤርትራ'ዩ። ብዱሒር ዝምባለ ዝተላዕጠጠ ባሕታ ግን ብቕዳቱን ፍልጠቱን ብዘየገድሱ ኣብ ዝኾነ ይኹን ቦታ ብቑዕ ኣይኮነን። ትምህርቲ ናይ ፍልጠት መቆይ ድኣምበር ናይ ብቕዳት መለካዒ ኣይኮነን። ክሳብ ብቑዕ ስራሕ ዘይተሰርሑ። ከም ተሞኪሮ ገድልና ዝምስከሮ እቶም ሀ ሀ ዘይቆጸር፡ ብብቕዳት ስርሖም ግን ዓለም ዘስደመሙ ከንዝከር ይግብኣና። ንሕና ኤርትራውያን ከሉ ህዝብና ከመሃር ንደሊ። መንግስቲ ከኣ ምስ ኩሉ ግዳማዊን ውሽጣዊ ተጻብኦታት ንብመሉኡ ህዝቢ ብብዓቕሙን ደረጃኡን የምህር ኣሎ። ህዝቢ ከኣ ብቕዳቱ ብተግባር ብቲ ዝተሞኪሮን ዝተማህሮን የመስከር ኣሎ።

እዞም ሓደ ክልተ መሀራት ኤርትራውያን ንርእዮም ዘሎና ከም ኣብነት ክንጠቕሰ ንኸእል።

**ሀ)** ኤርትራ ምስ ኢትዮጵያ ቅድሚ መ-ማቶም ሓንቲ ሃገር ኮይነን ክርእዩ ዝምነዩ ትሰምዕ። ብኣንጻሩ ከኣ ጅጋኑ ረሃጸም እንዳንጠብጥብ ኣብ ግዜ ዝጠልቦ ከኣ ደሞም እንዳዘረዩ፡ ልዕላውነት ሃገር ከውሕሱ ንኹሉ ናብራን ትምህርትን ገዲፎም ሃገር ወይ መስዋእትነት ይብሉ ኣለዉ። ንኹን ቕንዓት ፈረድቲ መንደ ንሃገርና ጥዕናኣ ንምውሓስ ብቑዕ።

**ለ)** ኣብ ኤርትራ ደቀንስትዮ ይዕመጸ ዝብል ፈጠራ ብተጣበቑቲ ሰብኣዊ መሰል ባሃልቲ ክሰታት ክውረ ትሰምዕ። ፈጸሙ የሎን ክትብል ኣይከኣልን። ከም ተርእዮ ኣብ ኩሉ ዓለም ኣሎ። ባህርያዊ ስሕተት ካእዩ። ኣብ ሃገርና ግን ከምዚ ዛመሰለ ጸገም ምስ ዝርከብ ብዘይ ውዳል ሕደር ብሕገ እንዳባ ጉቡእ መዕረፊ ይግበረሉ። ኣብ ክሲ ከይተበጽሑ ብሕገ እንዳባ ተመርሚሩ ንዓማጽን ተዓምጽን ክብረቶም ንምሕላው ቕኑዕን ሓቀኛን ፍታሕ ተጌሩ ተመርዕዮም ብሰላም ከም ዝነብሩ ይግበር። ብመርዓ ምስ ዘይሰማምዑ ዓማጺ ጉቡእ ካሕሳ ብምኸፋል ጉዳዮም ብሰላም ይድምደም። ኣብ ባህሪና ከምዚ ሕጂ ብዕርቃኖም/ነን ዝቕልዑ/ሃ/ን ዝበሃል ዘሎ ነገር የሎን። ሕጂ ግን ትደልዩ ዓላማ ንምዕዋት መንነትካን ክብርኻን ንምሻጥ፡ ድሕር ዘይብሃሎ ግዜ ስለ ዝኾነ መንግስቲ ንምጽላም ኢልካ ዝግበር ነብሲ ሕሰረት ኣብ ልዕሊኻን ልዕሊ ቤተሰብካን ዘሕድር ኣሉታዊ ጸልባታት ከይገመትካ ያኣይ ምዕብልና ተሓሲቡ ከምዚ እንተገበርኩዮ ዝሰማዓ ብዝብል ኣጉል ሓሳብን ፈጠራታት ክትሰምዕ ዘገርም ኣይኮነን። ጸላእቲ መንግስት ኤርትራ ክሳብ እቲ ዘይዕወት ዓላማኦም ዝበንን ከም መኸሰሲ ክጥቀሙኡ ክፍትኡ እዮም። ነዚ ግዕዙይ ተግባራት ብሓሶት ዝምስከሩሎም ካብ ምዕዳግ ዓዲ ኣይከውዕሉንዮም። ንኣብነት ወታሃደራት ኣሜሪካ ኣብ ዒራቅ ንብዙሓት ደቀንስትዮ ኣባላሽዮም ብፍላይ ከኣ ንሓንቲ መንእሴይ ኣብ ቅድሚ ስድራኣ ኣባላሽዮም ቀቲሎም ደርቢዮማ። እዚ ብኹሉ ማዕከናት ዜና ዓለም ዝተመስከረ እዩ። Human Rights እንታይ ጌርም? መንግስቲ ኣመሪካ ስለምንታይ ኣይተኸሰን?

ብኸልእ ወገን ኣብ ኣፍሪቓ ዋላውን ኣብ መብዛሕተን ሃገራት ዓለምና ኤርትራ ሓንቲ ካብተን ውሑዳት ሃገራት ሰላም ዝነገሳ ሃገር ምዃና ብብዙሓት ወጻእተኛታትን በጻሕትን ካብ ኣብኣ ዝበጸሑ ጋዜጠኛታት ዝተመስከረላ ሃገር'ዩ። ኣብ ኤርትራ 24 ሰዓታት ዓቢ ይኹን ንእሽቶ፣ ተባዕታይ ይኹን ኣንስታይ መን ኢኻ ናበይ ደሊኻ ዘይበሃለሉ ሃገር'ዩ። ከም ኩሉ ሃገራት ብፍላይ ከኣ ንሕና ምንቀኛ ጎረቤት ከም ምህላውን ካብ መደቡ ብዘይ ፍቓድ ዝኸደ፡ ከሕትት ዘኸእል ተርእዮ ምስ ዝህሉ ዝኾነ ኤርትራዊ ካብ ዝለዓለ ክሳብ ዝተሓተ ክሕተት ጉቡእ'ዩ። ተሓቲቲ ማለት ግን ዝበን ጌሩ ማለት ኣይኮነን። እኳይኣ ብዝያዳ ሓበን ክሰምዖ ይግባኣ። ምኽንያቱ መንግስትና ንድሕነት ህዝቡ ክሳብ ክንደይ ዓቢ ቀላሕታ ሂሱ ከም ዝሰርሓሉ ክንርዳእ የኸእለና። ካብ መሓዲ ትምህርት ዝሓከለ፡ ጉቡኡ ካብ ምፍጻም ዝተሓብኤ፡ ሓላፍነቱ ዝዘንግዩ፡ መደቡ ብዘይጉቡእ ዝራሕራሕ ምሕታት ጉቡእ'ዩ። ኣብ መሓረምታኡ ከከም ምኽንያቱ ይፈላለ። መንግስቲ ኤርትራ ናይ ዝበን እሱራት ኣምሂሩ ክሳብ ብዲግሪ ኣመራቕ ዘፋኑ መንግስቲ'ዩ።

ነቶም እከይ ስለዮ ከገብሩ ዝፍትኑ ኤርትራውያን ይኹኑ ኣይኹኑ ብዘየገድሱ ህዝቢ ኤርትራ ድሕነት ሃገሩን ህዝቡን ንምሕላው ከምቀደሙ ሓላፍነቱ እየውድቕን። ከውድቕ ከኣ ኣይኮነን። ወያኔን መወልታን መስሎኺ ስለ ዝሰኣኑ ብኣፍ ዕሱባት ደቂ ሃገር ጌርም ከምዝዘረቡ ማንም ኤርትራዊ ድሕነት ሃገሩን ህዝቡን ዘገድሱ ዘበለ ዝፈልጦ ጉዳይ ስለ ዝኾነ ጉዕዞና ንድሕነት ሃገርናን ህዝብናን ከምቀደምና። ወይጦታት ዝገዓሩ እንተ ጋዓሩ ሓበስቲ ንብዓት ዓይኖም ይገደሱሉም።

አብ መደምደምታ ጽባሕ ብሕማቕ ታሪኽ ከይገዝከር፡ ሎሚ ጽቡቕ ታሪኽ ንስራሕ። ጽቡቕ ይኹን ሕማቕ ታሪኽ ነባሪ ስለ ዝኾነ ንደቕና ደቂ ጽቡቕ ሰራሕ ታሪኽ ከም ዝበሃሉ ድእምበር፣ ደቂ በዓል ሕማቕ ታሪኽ ከም ዝበሃሉ ኣይገባብር። አብ ዝሉ ኣዋናት ማለት ቅድሚ ብረታዊ ቃልሲ ምቕማፍ ንዝሉ ኣቦታትና ኣገደነት ምስ ኢትዮጵያ ዝብል መርገጽ ዝነበርም ንወቕሶም ኢና። አብ ድሕሪ ነጻነት ብቐጥታ ይኹን ብተዘዋዋሪ ኤርትራ አብ ዳግመ መግዛእቲ ንክትምለስ ወይ ከእ ምስሊ ተጽብእቲ ዝውክል መንግስቲ ንክህልዎ ዝዋሰኡ ደቂ ሃገር ክትርኢ ከሎኻ ብጣዕሚ ዘሕዝዥዮ።

ስለዚ ኩልና ነቲ ዓቢ ስእሊ ልዕላውነት ጠሚትና፡ ነዚ Human Rights ክቕርቦ ተወጢኑ ዘሎ ክሲ ንህዝብና አብ ነጻድኡዳ ንምኵጃት ዝዓለመ ስለ ዝኾነ፣ ኩሉ ዘፈላልየና ነገራት ንድሕሪት ገዲፍና ቡቶም ዓዶም ከይኣትዉ ንኤርትራ ኩቦ ዝደርበዩላ ከይተታለልና እንቢ ንእገዳ ዝብል ድምጺ ከነሰምዕ ኣሎና። እምቢ ንእገዳ ምባል ንህ.ግ.ድ.ፍ. ወይ ንሰብ ሰልጣናት መንግስቲ ኤርትራ ደጊፍኻ ማለት ኣይኾነን። እዚ ጉዳይ'ዚ ጉዳይ ህዝብን ሃገርን እዩ። ነገራት ፈላሊናን ኣስተውዒልናን ክንርእዮ ይግባእ። ስለ ዝበሉ ኢልና መምስ ዝሃለሉ ኣይንህለል።

1./ አብዚ ተቐደምቲ መንግስቲ ኤርትራ ኢና በሃልቲ ዝጽውዕዎ ዘለው ሰልፊ ዘይምክፋል።

2./ እምቢ ንእገዳ ዝብል ድምጺ ብምስማዕ ተቐውሞኹም ምርኣይ።

መንእሲያትና ዝነበረ ይኹን ሕጂ ዝመጸ ሃገሩን ህዝቡን ኣሕሊፉ ስለ ዘይህብ። ህዝቢ ኤርትራ ብምኽንያት ዘይርትዓዊ እገዳ ክሳቕ ክርኢ መትከላዊ እምንቱ ስለ ዘይኮነ፡ ነዞም ብስም ህዝቢ እናሸቀጡ መናሲያትና ክታልሉ ዝፍቱኑ ዘለዉ ብጉብእ ከነንብቦምን ክንፈልጦምን እሎና። አብ ሃገራዊ ጉዳይ ምስ ንመጽእ ነፋፍነት፡ ሸለልትነት፡ ወገንነት፡ ዕርክነት ግዳውነት፡ ቢተሰብነት፡ ዝበሃሉ ነገራት ቦታ ክምዘይብሎም ክንግንዘብ ኣለዎና። ኣድነትና ልክዕ ከምቲ ኣብ ፈታኒ መድረኻት ጉዕዞ ብረታዊ ቃልሲ ዝነበረሉ ክንከውን ኣለዎና። ድሕነት ሃገርን ህዝብን ንምውሓስ ናይ መንግስቲ ወይ'ውን ናይ ውልቀ ሰባት ሓላፍነት ጥራሕ ኣይኮነን። ዕማም ሓፋሽ እዩ።

ኣድነትና ዝበርትዔ ዋልታኖ ዩ።

ኣድነትና ክበታትን ዝፍትን ብሙሉእ ዓቕምና ክንምክቶ ኢና።

ብሰንኪ እገዳ ህዝብና ጠምዩ ከምዘይሓደር ይፍለጡ።

ጉዕዞ ልምዓትና ዝገትእ ኣይሊ የሎን።

ህዝብና ሕድሪ ሰማእታቱ ኣይጠልምን።

ዘለኣለማዊ ዝኾሪ ንሰማእታትና።

ዓወት ንሓፋሽ!!